

പതിനാലാം കേരളനിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നം.6213

20.11.2019 ന് മറുപടിയ്ക്ക്.

ആനകളോടുള്ള ക്രൂരത തടയുന്നതിന് നടപടി

ചോദ്യം	മറുപടി
<p align="center">ശ്രീ.വി. അബ്ദുറഹിമാൻ :</p>	<p align="center">അഡ്വ. കെ.രാജ (വനവും, മൃഗസംരക്ഷണവും, മൃഗശാലകളും വകുപ്പുമന്ത്രി)</p>
<p>(എ) ശരിയായ പരിശീലനം നേടാത്തവരും ചട്ടങ്ങൾ പാലിക്കാത്തവരുമായ പാപ്പാൻമാർ അമ്പലങ്ങളിലും മറ്റും ആനകളെ എഴുന്നള്ളിക്കുമ്പോൾ ആന ഇടയുന്നതും അപകടങ്ങൾ ഉണ്ടാകുന്നതുമായ സാഹചര്യം ശ്രദ്ധയിൽപ്പെട്ടിട്ടുണ്ടോ;</p>	<p>(എ) 2012-ലെ നാട്ടാന പരിപാലന ചട്ടത്തിൽ പാപ്പാന്മാരുടെ പ്രവൃത്തി പരിചയത്തിന്റെ വ്യവസ്ഥകൾ നിഷ്കർഷിച്ചിട്ടുണ്ട്. ഇത് പ്രകാരം കുറഞ്ഞത് മൂന്ന് വർഷമെങ്കിലും പ്രവർത്തി പരിചയമുള്ള പാപ്പാന്മാരെ മാത്രമേ ആനകളെ പരിചരിക്കുന്നതിന് നിയോഗിക്കുവാൻ പാടുള്ളൂ. കൂടാതെ ഓരോ പാപ്പാനേയും സഹായിക്കാൻ ഒരു കാവടിയെ ഉടുമ നിയോഗിക്കേണ്ടതാണെന്നും ടി നിയമത്തിൽ വ്യവസ്ഥ ചെയ്യുന്നു. ടി ചട്ടത്തിലെ വ്യവസ്ഥകൾക്ക് വിധേയമായാണ് നാട്ടാനകളെ അമ്പലങ്ങളിലും മറ്റും എഴുന്നള്ളിക്കുന്നത്. ടി വ്യവസ്ഥകൾ പാലിക്കുന്നുണ്ടെന്ന് ഉറപ്പ് വരുത്താനായി ഓരോ ജില്ലയിലേയും സോഷ്യൽ ഫോറസ്റ്റി വിഭാഗം അസ്സിസ്റ്റന്റ് ഫോറസ്റ്റ് കൺസർവേറ്ററെ ചുമതലപ്പെടുത്തിയിട്ടുണ്ട്. എന്നാൽ ശരിയായ പരിശീലനം നേടാത്തവരും ചട്ടങ്ങൾ പാലിക്കാത്തവരുമായ പാപ്പാൻമാർ മൂലം ആന ഇടയുന്നതും അപകടങ്ങൾ ഉണ്ടാകുന്നതുമായി സാഹചര്യം ശ്രദ്ധയിൽപ്പെട്ടിട്ടുണ്ട്.</p>
<p>(ബി) സംസ്ഥാനത്തെ ആന പാപ്പാൻമാർക്ക് നിലവിൽ ഏതു വിധത്തിലുള്ള പരിശീലനമാണ് നൽകുന്നതെന്ന് അറിയിക്കാമോ;</p>	<p>(ബി) കേരള വനം വകുപ്പ് പാപ്പാന്മാർക്കായി 5 ദിവസത്തെ പരിശീലന പരിപാടി നടത്തി വരുന്നു. ഈ പരിശീലനത്തിൽ ആനകളുടെ ജീവശാസ്ത്രം, ജീവിതശൈലി സംബന്ധമായ വിഷയങ്ങളും, നാട്ടാന പരിപാലനം, ആരോഗ്യ പരിപാലനം, ആനകളുടെ സ്വഭാവ രീതികൾ തുടങ്ങിയ വിഷയങ്ങൾ ഉൾപ്പെടുത്തിയിട്ടുണ്ട്. വിജയകരമായി പരിശീലനം പൂർത്തിയാക്കിയവർക്ക് ഫോട്ടോ പതിച്ച സർട്ടിഫിക്കറ്റ് നൽകുന്നുണ്ട്. തൃശൂർ, കൊല്ലം, പാലക്കാട്, എറണാകുളം എന്നീ ജില്ലകളിലായി 189 ആന പാപ്പാൻമാർക്ക് നാളിതുവരെ പരിശീലനം നൽകിയിട്ടുണ്ട്. പരിശീലന പദ്ധതി സംസ്ഥാന പദ്ധതി വിഹിതമായ കൺസർവേഷൻ ഓഫ് ബയോ-ഡൈവേഴ്സിറ്റിയിലാണ് ഉൾപ്പെടുത്തിയിട്ടുള്ളത്.</p>

(സി) ആനകളോടും മറ്റും ക്രൂരത കാട്ടുന്നത് തടയുന്നതിനായി സ്വീകരിച്ചു വരുന്ന നടപടികൾ എന്തെല്ലാമാണെന്ന് വിശദമാക്കാമോ;

(സി) കേരളത്തിലെ നാട്ടാനകളെ പരിപാലിക്കുന്നതുമായി ബന്ധപ്പെട്ട് വിശദമായ മാർഗ്ഗ നിർദ്ദേശങ്ങൾ ഉൾപ്പെടുത്തി 2012-ൽ കേരള നാട്ടാന പരിപാലന ചട്ടം പുറപ്പെടുവിച്ചിട്ടുണ്ട്. ഈ ചട്ടത്തിന്റെ റൂൾ 10 പ്രകാരം നാട്ടാനകൾക്ക് നേരെയുള്ള ക്രൂരതകളെ കൈകാര്യം ചെയ്യുന്നതിന് ബന്ധപ്പെട്ട ജില്ലാ കളക്ടർമാർ ഒരു ജില്ലാ കമ്മിറ്റി രൂപീകരിക്കണമെന്ന് നിഷ്കർഷിച്ചിട്ടുണ്ട്. ജില്ലാ കളക്ടർ ചെയർമാനും, ഡിവിഷണൽ ഫോറസ്റ്റ് ഓഫീസർ കൺവീനറും, പോലീസ് സൂപ്രണ്ട് / പോലീസ് കമ്മീഷണർ, ജില്ലാ വെറ്ററിനറി ഓഫീസർ, ഫയർഫോഴ്സ് പ്രതിനിധി, ജില്ലാ കളക്ടർ നാമനിർദ്ദേശം ചെയ്യുന്ന ആന ഉടമകളുടെ സംഘടനയുടെ പ്രതിനിധി, നാട്ടാനകളെ പരിപാലിക്കുകയും നിയന്ത്രിക്കുകയും ചെയ്യുന്ന തൊഴിലാളികളിൽ നിന്നും ജില്ലാകളക്ടർ നാമനിർദ്ദേശം ചെയ്യുന്ന 2 പ്രതിനിധികൾ, മൃഗങ്ങൾക്കെതിരെയുള്ള ക്രൂരത തടയുന്നതിനുള്ള സൊസൈറ്റിയിലെ (എസ്.പി.സി.എ.) ഒരു അംഗം, ജില്ലാ കളക്ടർ നാമനിർദ്ദേശം ചെയ്യുന്ന കേരള ഉത്സവ സംഘാടക സമിതിയുടെ പ്രതിനിധി എന്നിവർ ഉൾപ്പെടുന്നതാണ് ടി ജില്ലാ കമ്മിറ്റി.

നാട്ടാനകളോട് ക്രൂരത കാണിക്കുന്നവർക്ക് എതിരെ ക്രിമിനൽ നടപടികൾ സ്വീകരിക്കണമെന്നും ഇത്തരം കേസുകളിൽ നാട്ടാനകളെ വനം വകുപ്പ് ഏറ്റെടുക്കണമെന്നും ബഹു.സുപ്രീം കോടതി 18.08.2015-ലെ ഡബ്ല്യു. പി. (സി) 743/2014 പ്രകാരം ഉത്തരവായിട്ടുണ്ട്. ടി ഉത്തരവിലെ നിബന്ധനകൾ കർശനമായി നടപ്പാക്കുന്നതിന്റെ ഭാഗമായി വിശദമായ മാർഗ്ഗ നിർദ്ദേശങ്ങൾ ചീഫ് വൈൽഡ് ലൈഫ് വാർഡൻ പുറപ്പെടുവിച്ചിട്ടുണ്ട് (സർക്കുലർ 03/2015) പകർപ്പ് ഉള്ളടക്കം ചെയ്യുന്നു. ടി സർക്കുലറിലെ നിർദ്ദേശങ്ങൾ ആന ഉടമസ്ഥർക്കും ദേവസ്വം ബോർഡുകൾക്കും ആന ഉടമസ്ഥ സംഘടനകൾ, ജില്ലാ കളക്ടർമാർ എന്നിവരുടെ ശ്രദ്ധയിൽപ്പെടുത്തുന്നതിന് എല്ലാ സോഷ്യൽ ഫോറസ്സി അസ്സീസ്റ്റന്റ് ഫോറസ്റ്റ് കൺസർവ്വേറ്റർമാർക്കും നിർദ്ദേശം നൽകിയിട്ടുണ്ട്.


ടി സർക്കുലർ പുറപ്പെടുവിച്ചതിന് ശേഷവും നാട്ടാനകൾക്ക് എതിരെയുള്ള ക്രൂരത സംബന്ധിച്ച പരാതികൾ പൊതു ജനങ്ങളിൽ നിന്നും ലഭിച്ചതിന്റെ അടിസ്ഥാനത്തിൽ. നാട്ടാനകൾക്കെതിരെയുള്ള ക്രൂരത തടയുന്നതിനായി കൂടുതൽ മാർഗ്ഗ നിർദ്ദേശങ്ങൾ 4/2018 നമ്പർ സർക്കുലർ പ്രകാരം ചീഫ് വൈൽഡ് ലൈഫ് വാർഡൻ പുറപ്പെടുവിച്ചു

		<p>ബന്ധപ്പെട്ട എല്ലാ ഉദ്യോഗസ്ഥർക്കും നൽകിയിട്ടുണ്ട്. ഇതോടൊപ്പം നാട്ടാനകൾക്കെതിരെയുള്ള പീഡനം തടയുന്നതിന്റെ ഭാഗമായും, നാട്ടാന പരിപാലന നിയമം കർശനമായി പാലിക്കുന്നു എന്ന് ഉറപ്പ് വരുത്തുന്നതിനുമായി സംസ്ഥാനത്തെ വിവിധ ജില്ലകളിൽ നിന്നും തിരഞ്ഞെടുത്ത നാട്ടാനകളെ നിരീക്ഷിച്ച് വിവരങ്ങൾ ശേഖരിക്കുന്നതിനുള്ള ഒരു ഓൺലൈൻ പോർട്ടൽ സംവിധാനം 01.07.2018-ൽ പ്രവർത്തന സജ്ജമാക്കിയിട്ടുണ്ട്. ടി പോർട്ടലിൽ രേഖപ്പെടുത്തിയ നാട്ടാനകളുടെ വിവരങ്ങളുടെ പുരോഗതി മാസത്തിൽ രണ്ട് തവണ ചീഫ് വൈൽഡ് ലൈഫ് വാർഡൻ പരിശോധിച്ച് വരുന്നു.</p>
<p>(ഡി) ആനകളെ എഴുന്നള്ളിക്കുന്നതിനും മറ്റും കൃത്യമായ ചട്ടങ്ങൾ പാലിക്കുന്നുണ്ടെന്ന് ഉറപ്പാക്കുന്നതിന് നടപടി സ്വീകരിക്കുമോ ?</p>	<p>(ഡി) ആനകളെ എഴുന്നള്ളിപ്പുകളിലും മറ്റും നാട്ടാനകളെ പങ്കെടുപ്പിക്കുമ്പോൾ പാലിക്കേണ്ട മാർഗ്ഗനിർദ്ദേശങ്ങൾ 2012-ലെ നാട്ടാന പരിപാലന ചട്ടത്തിൽ വ്യക്തമാക്കിയിട്ടുണ്ട്. ആയത് കൃത്യമായി പാലിക്കുന്നുണ്ടെന്ന് ഉറപ്പ് വരുത്തുന്നതിന് ആവശ്യമായ നടപടികൾ സ്വീകരിക്കുന്നത് ടി ചട്ടപ്രകാരം രൂപീകരിച്ച ജില്ലാകളക്ടർ ചെയർമാനായ ജില്ലാ കമ്മിറ്റിയാണ്. ടി നിയമ പ്രകാരം മദപ്പാട്, അസുഖം, മുറിവ്, ക്ഷീണം, ഗർഭം എന്നിവ ഉള്ള ആനകളെ പൊതു പരിപാടികളിൽ പങ്കെടുപ്പിക്കുന്നതിന് നിരോധനമുണ്ട്. ആനകളെ എഴുന്നള്ളിക്കുമ്പോൾ പാലിക്കേണ്ട നിബന്ധനകളും ചട്ടങ്ങളും കർശനമായി പാലിക്കപ്പെടുന്നുണ്ടെന്ന് ബന്ധപ്പെട്ട ജില്ലാ കളക്ടർമാരും പോലീസ് ഉദ്യോഗസ്ഥരും, വനം വകുപ്പ് ഉദ്യോഗസ്ഥരും ഉറപ്പ് വരുത്തണമെന്ന് 20.03.2013-ലെ 2853/ഡി2/2013/വനം നമ്പർ സർക്കുലർ സർക്കാർ പുറപ്പെടുവിച്ചിട്ടുണ്ട്.</p> <p>ശിരശങ്കരൻ എന്ന ആനയ്ക്ക് കാഴ്ചശക്തി ഇല്ലാത്തതിനാൽ നിരോധനം ഏർപ്പെടുത്തിയിട്ടുണ്ട്. നീലകണ്ഠൻ എന്ന ആനയ്ക്ക് കാലിന് വൈകല്യമുള്ളതിനാൽ ദീർഘകാല പുന:രധിവാസ പദ്ധതി തയ്യാറാക്കി ആജീവനാന്തം പുന:രധിവാസത്തിന്റെ ഭാഗമായി വനം വകുപ്പിന്റെ കാപ്പുകാടുള്ള ആന പുന:രധിവാസ കേന്ദ്രത്തിൽ മാറ്റിയിട്ടുണ്ട്. കട്ടിശങ്കരൻ എന്ന ആനയെ നാട്ടാന പരിപാലന ചട്ടങ്ങളും ബഹു.സുപ്രീം കോടതി ഉത്തരവുകളും നിരന്തരമായി ലംഘിച്ച് അനധികൃതമായി വിവിധ പേരുകളിൽ എഴുന്നള്ളിച്ചത് കാരണം പൊതു പരിപാടികളിലും ഉത്സവങ്ങളിലും പങ്കെടുപ്പിക്കരുതെന്ന് ജില്ലാ കളക്ടർമാർക്കും നിർദ്ദേശം</p>	

നൽകിയിട്ടുണ്ട്. തെച്ചിക്കോട്ട് കാവ് രാമചന്ദ്രൻ എന്ന ആന ഇടഞ്ഞുണ്ടായ അനിഷ്ട സംഭവത്തിൽ 02 പേർ കൊല്ലപ്പെട്ടതുമായി ബന്ധപ്പെട്ട് വനം വകുപ്പ് നാട്ടാന പരിപാലന ചട്ടങ്ങൾ പ്രകാരം 15 ദിവസത്തെത്ത് ടി ആനയെ നിരോധിച്ചിരുന്നു. ഈ ആനയുടെ മോശമായ ആരോഗ്യസ്ഥിതിയും കാഴ്ചക്കുറവും പരിഗണിച്ച് നിരോധനം തുടരവാൻ തൃശ്ശൂർ ജില്ലാ കമ്മിറ്റി തീരുമാനം എടുത്തിട്ടുണ്ട്.

അന്ധത ഉൾപ്പെടെയുള്ള ശാരീരിക വൈകല്യങ്ങൾ ഉള്ള നാട്ടാനകളെ ഉത്സവങ്ങളിലും പൊതു പരിപാടികളിലും എഴുന്നള്ളിക്കുന്നതായി പരാതികൾ ലഭിച്ചതിന്റെ അടിസ്ഥാനത്തിൽ അന്ധത ഉൾപ്പെടെയുള്ള ശാരീരിക വൈകല്യങ്ങളോടുകൂടിയ നാട്ടാനകളെ പൊതു പരിപാടികളിൽ പങ്കെടുപ്പിക്കരുതെന്ന് കാണിച്ചുകൊണ്ട് ചീഫ് വൈൽഡ് ലൈഫ് വാർഡൻ 01/2016-ൽ സർക്കുലർ പുറപ്പെടുവിച്ചുകൊണ്ട് ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്.

അപകടരഹിതമായി നാട്ടാനകളെ എഴുന്നള്ളിപ്പിക്കുന്നതിന് പാലിക്കേണ്ട നിബന്ധനകൾ ഉൾപ്പെടുത്തിക്കൊണ്ടുള്ള നിർദ്ദേശങ്ങൾ ചീഫ് വൈൽഡ് ലൈഫ് വാർഡൻ 03/2018 നമ്പർ സർക്കുലർ പ്രകാരം പുറപ്പെടുവിച്ച് ബന്ധപ്പെട്ട ഉദ്യോഗസ്ഥർക്ക് നൽകിയിട്ടുണ്ട്.


നെടുങ്കുഴൽ ഓഫീസർ